



**РЕПУБЛИКА МАКЕДОНИЈА  
АГЕНЦИЈА ЗА РЕГУЛИРАЊЕ НА  
ЖЕЛЕЗНИЧКИОТ СЕКТОР**

**Број: 02-32/1  
31.01.2019 година  
Скопје**

Врз основа на член 103 став 1, алинеја 12 од Законот за железничкиот систем ("Службен весник на Република Македонија,, 48/10, 23/11, 80/12, 155/12, 163/13, 42/14, 130/14, 152/15, 31/16, 178/16 и 64/18), а во согласност со член 11 став 1, алинеја 12 од Статутот на Агенцијата за регулирање на железничкиот сектор бр. 01-326/1 од 27.09.2010 година, како и врз основа на член 333 од Законот за облигационите односи ("Службен весник на Република Македонија,, бр. 18/01 со понатамошните измени и дополнувања) Управниот одбор на Агенцијата за регулирање на железничкиот сектор, на ден 31.01.2019 година, ја донесе следната:

**ОДЛУКА  
за отпуштање на долг – законска казнена камата**

**Член 1**

**СЕ ОТПУШТА ВО ЦЕЛОСТ ДОЛГОТ НА ИМЕ ЗАКОНСКА КАЗНЕНА КАМАТА** на должникот – Македонски Железници Транспорт АД-Скопје спрема доверителот Агенција за регулирање на железничкиот сектор, заради задоцнето плаќање на име годишна такса за регулирање на пазарот на железнички услуги за 2017 година, согласно Решение на Агенцијата за регулирање на железничкиот сектор - УП 1 бр.3/2017 од 03.03.2017 година, и тоа:

- законска казнена камата што треба да се пресмета на износ од 2.220.095,00 денари, во висина на референтната стапка на НБРМ што секое полугодие важела на последниот ден од полугодието што му претходело на тековното полугодие зголемена за 10 % поени, сметано од ден 01.04.2017 година, па се до денот на конечната исплата; и
- законска казнена камата што треба да се пресмета на износ од 2.220.095,00 денари во висина на референтната стапка на НБРМ што секое полугодие важела на последниот ден од полугодието што му претходело на тековното полугодие зголемена за 10 % поени, сметано од ден 01.10.2017 година, па се до денот на конечната исплата.

**Член 2**

**СЕ ЗАДОЛЖУВА** директорот на Агенцијата за регулирање на железничкиот сектор, Боре Еркечов, писмено да го извести должникот за отпуштањето на вкупно долгуваната законска казнена камата.

**Член 3**

Оваа Одлука влегува во сила на денот на нејзиното донесување.

## ОБРАЗЛОЖЕНИЕ

Согласно член 108 од Законот за железничкиот систем Агенцијата за регулирање на железничкиот сектор е овластена да наплати годишна такса за регулирање на пазарот на железнички услуги, односно управителите на инфраструктура и превозниците како учесници на пазарот на железнички услуги на Агенцијата и плаќаат годишна такса за регулирање на пазарот на железнички услуги и тоа два пати годишно, најдоцна до 31 март и 30 септември секоја година на сметка на Агенцијата.

Со Решението за наплата на годишна такса за регулирање на пазарот на железнички услуги за 2017 година Македонски Железници Транспорт АД Скопје беше задолжено да ѝ исплати на Агенцијата годишна такса за регулирање на пазарот на железнички услуги во висина од 4.440.190,00 денари на два еднакви дела и тоа, првата половина во износ од 2.220.095,00 денари да ѝ ја исплати најдоцна до 31.03.2017 година, а втората во износ од 2.220.095,00 денари најдоцна до 30.09.2017 година.

Македонски Железници Транспорт АД Скопје до денот на донесувањето на Одлуката за отпуштање на долг – законска казнена камата ја нема платено Годишна такса за регулирање на пазарот на железнички услуги за 2017 година.

Исто така, покрај главницата Македонски Железници Транспорт АД Скопје долгува и законска казнена камата, а согласно член 266 и 266-а Законот за облигационите односи.

Од страна на должникот со писмено Барање бр. 101/2 од 24.01.2019 година е побарано од доверителот да му биде отпуштен во целост долгот на име законска казнена камата за задоцнето плаќање, повикувајќи се на отежнатата состојба и големата финансиска неликвидност на должникот, која е резултат на повеќе фактори.

Управниот одбор на Агенцијата го усвои ова Барање, при што истиот одлучи како во диспозитивот на оваа Одлука, земјаќи ја во предвид тешката финасиска состојба и големата финансиска неликвидност во која се наоѓа должникот, како и нивната согласност преостанатиот долг од главницата да го исплатат на девет еднакви месечни рати со склучување на писмена спогодба за тоа.

Согласно погоре наведеното, Управниот одбор утврди дека должникот останува да му долгува на доверителот на име главен долг за годишна такса за регулирање на пазарот на железнички услуги за 2017 година износ од 4.440.190,00 денари, кој што должникот ќе му го подмири на доверителот на девет еднакви месечни рати со склучување на писмена спогодба, и тоа секоја рата во износ од по 493.354,44 денари.

Управниот одбор го задолжува директорот на Агенцијата писмено да го извести должникот за отпуштањето на вкупно долгуваната законска казнена камата, како и да склучи писмена спогодба за одложено плаќање на паричен долг со извршна клаузула за ненавремена исплата на ратите и истата да ја солемнизира пред надлежен Нотар.

Агенција за регулирање на железничкиот сектор

Управен одбор  
Претседател

М-Р Катерина Димовска Луканоска

